



**भुम्लु गाउँपालिका**  
**गाउँ कार्यपालिकाको कार्यालय**  
सल्ले, काभ्रेपाल्चोक  
बागमती प्रदेश, नेपाल

**आन्तरिक आय तर्फको बोलपत्र आह्वान सम्बन्धी सूचना**

तेस्रो पटक सूचना प्रकाशित मिति : २०८०/०७/०२ गते

स्थानीय सरकार संचालन ऐन, २०७४ को दफा ११ उपदफा (२) को खण्ड घ को उपखण्ड (६), दफा ६२क (१) तथा ६५ (२) (ग) मा भएको व्यवस्था, ढुङ्गा, गिट्टी, बालुवा उत्खनन विक्री तथा व्यवस्थापन सम्बन्धी मापदण्ड, २०७७, प्रारम्भिक वातावरणीय परीक्षण (IEE) प्रतिवेदन, गाउँ सभा तथा गाउँ कार्यपालिकाको २०८०/०६/२९ गतेको निर्णयानुसार देहायको शीर्षकहरूमा राजस्व असुली सम्बन्धी कामको लागि ठेक्काद्वारा गराउन यो सूचना प्रकाशित गरिएको छ। सूचना प्रकाशित भएको मितिले तोकिएको म्याद भित्र कानूनी प्रक्रिया पूरा गरेका योग्य फर्महरूले बोलपत्र खरिद गरी देहायको मिति र समय भित्र E-bidding मार्फत यस कार्यालयमा पेश गर्नुहुन आह्वान गरिन्छ।

**आन्तरिक आय ठेक्का विवरण**

आयको ठेक्का नं.	ठेक्काको विवरण	आ.व.२०८०/८१ को लागि निर्धारण गरिएको सडकलन तथा विक्री परिमाण (घन मि.)	आ.व.२०८०/८१ को लागि निर्धारण गरिएको ढुङ्गा, गिट्टी, बालुवा घाटगद्दी न्यूनतम दररेट रु. प्रति (घन मि.)	न्यूनतम कबोल रकम. रु. (मू.अ.कर बाहेक)	बोलपत्र दस्तुर रु.	धरौटी
BRM/NCB/IR/03/080/081	वडा नं ६ आँपघाट बगर	२७,०५९.२०७	३१७.८८	८६०१५८०.७२	५०००	कूल कबोल अङ्गको ५% ले हुन आउने रकम वा कम्तिमा बोलपत्र खोलेको दिनबाट १८० दिन म्याद भएको बैंक जमानत।

**ठेक्का सम्बन्धी शर्तहरू:**

- माथि उल्लेखित ठेक्काको बोलपत्र भर्दा कूल कबोल रकम अङ्क र अक्षर दुवैमा खुलाउनु पर्नेछ। अंक र अक्षरमा स्पष्ट रूपमा नलेखिएमा उक्त बोलपत्र स्वतः रद्द हुनेछ। उल्लेखित आय ठेक्कामा जुन कबोलकर्ताको अङ्ग बढी हुन्छ सो कबोलकर्ताको बोलपत्र स्वीकृत गरिनेछ। अक्षर र अंकमा फरक परेमा अक्षरलाई मान्यता दिइनेछ।
- ठेक्का सम्झौता भए पश्चात कुनै पनि किसिमको बन्द, हडताल, बाढी, पहिरो लगायतका कारण देखाई ठेक्का लिने पक्षले कुनै पनि किसिमको क्षति पूर्ति दावी गर्न पाइने छैन। साथै IEE प्रतिवेदनले तोकेको परिमाण भन्दा बढी तथा निषेध गरेको अवधि एवं तोकिएको नदी क्षेत्रबाट बाहेक सामग्री उत्खनन गर्न पाइने छैन।
- माथि उल्लेखित ठेक्काको कबोल अङ्गमा थप मूल्य अभिवृद्धि कर (१३ प्रतिशत) राजस्व ठेक्का लिने फर्मले यस कार्यालयमा बुझाउनु पर्नेछ।
- धरौटी बापत कबोल गरेको अङ्गको (मू.अ.कर सहित) ५ प्रतिशत रकम यस कार्यालयको नबिल बैंक लि., भुम्लु शाखा, सल्ले स्थित रहेको ग-३ धरौटी खाता नं. २१५०१०१७५०००२२ मा नगद दाखिला गरेको सक्कल भौचर वा बोलपत्र दाखिला गर्ने अन्तिम मितिबाट १८० दिन सम्म म्याद भएको "क" वर्गको बैंकबाट जमानत (बिड बण्डको सक्कल प्रति) बोलपत्र साथ संलग्न गरी पेश गर्नुपर्नेछ। धरौटी बापत जम्मा गरेको रकमलाई किस्तामा समावेश गरिनेछैन। बैंक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ।
- बोलपत्र खरिद गर्दा नियमानुसार लाने दस्तुर बापतको रकम यस कार्यालयको नबिल बैंक नेपाल लि. भुम्लु शाखा सल्लेमा रहेको ग १.१ आन्तरिक राजस्व खाता नं. २१५०१०१७५०००४५ मा दाखिला गर्नुपर्नेछ।
- कारण जनाई वा नजनाई बोलपत्र स्वीकृत गर्ने वा नगर्ने सम्पूर्ण अधिकार यस कार्यालयमा सुरक्षित रहनेछ।
- बोलपत्र दिँदा कुनै किसिमको शर्त मान्य हुने छैन। साथै रित नपुगी आएको बोलपत्र उपर कुनै कारवाही हुनेछैन।
- ठेक्कामा कुनै विवाद भएमा भुम्लु गाउँ कार्यपालिकाको निर्णय अन्तिम हुनेछ।
- बोलपत्र फारम नियमानुसारको राजस्व रकम तिरी PPMO को वेभसाइट मार्फत डाउनलोड गरी पेश गर्न सकिनेछ।
- उपरोक्त ठेक्काको लागि सूचना प्रकाशित भएको मितिले प्रचलित नियमानुसार बोलपत्र खरिद गरी मिति २०८०/०८/०४ गते दिनको १२:०० बजे भित्र विद्युतीय माध्यमबाट पेश गर्न पर्नेछ। साथै उक्त सूचना भुम्लु गाउँपालिकाको वेब साइट [www.bhumlumun.gov.np](http://www.bhumlumun.gov.np) मा राखिएको छ र ठेक्काको बोलपत्र फारम PPMO को वेब साइट <http://www.bolpatra.gov.np/egp> बाट E Bidding मार्फत पेश गर्न सकिनेछ। प्राप्त बोलपत्रहरू सोही दिन दिनको १:०० बजे भुम्लु गाउँ कार्यपालिकाको कार्यालयमा खोलिनेछ।
- बोलपत्र पेश गर्दा पेश गर्ने फर्म वा कम्पनीको व्यवसायिक नवीकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपि, बोलपत्र दस्तुर तिरेका भौचर, बैंक ग्यारेण्टी वा धरौटी रकम जम्मा गरेको भौचर र आ व २०७९/०८० को कर चुक्ता प्रमाणपत्र प्रतिलिपि संलग्न राखी पेश गर्नु पर्नेछ। बोलपत्र दाता व्यक्ति हुदाँ नागरिकताको प्रतिलिपि समेत पेश गर्नुपर्नेछ।
- बोलपत्रदाताले कबुल रकम EGP मा भरेर तथा कार्यालयबाट प्रमाणित फारम भरी सहिछाप गरी Scan गरी Upload गर्नुपर्नेछ। साथै EGP र Scan फाइल फरक पर्न गएमा Upload गरिएको Scan फाइललाई मान्यता दिइने छ।
- बोलपत्र फारमहरू दाखिला गर्ने अन्तिम दिन सार्वजनिक विदा परेमा क्रमशः सो को भोलिपल्ट दाखिला गर्ने, खोल्ने कार्य गरिनेछ।
- यस सूचनामा उल्लेख भएका शर्तहरूका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरूका प्रत्येक बुँदाहरू यसै सूचनाका शर्त सरह लागु हुनेछन्।
- बोलपत्र स्वीकृत भएपछि कुनै पनि मिनाहा छुट दिइने छैन। तोकिएको मितिमा सम्झौता गर्न नआएमा जमानत रकम जफत गरी नियमानुसार कारवाही गरिने छ।
- कार्यालय प्रमुख वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ।
- यस कार्यालयमा पेश हुन आएका बोलपत्र बोलपत्र दाता वा निजको प्रतिनिधिको रोहवरमा खोलिनेछ। तर बोलपत्रदाता वा निजको प्रतिनिधि सो समयमा उपस्थित नभएपनि कार्यालयको प्रतिनिधिको रोहवरमा खोल्न बाधा पर्ने छैन।
- अन्य कुराहरू यस कार्यालयको सूचना पाटीमा टाँस गरिएको सूचना र प्रचलित ऐन कानून बमोजिम हुनेछ।
- यस सूचना तथा बोलपत्र साथ संलग्न अन्य शर्तहरू पूरा नभएका बोलपत्रहरू मूल्याङ्कनमा समावेश गरिने छैन।

**आय ठेक्का सम्बन्धी अन्य शर्तहरू**

- ठेक्का सम्झौता गर्न आँउदा बोल कबोल रकमको पहिलो किस्ताको पहिलो ३५ प्रतिशत (भ्याट सहित) किस्तामा बुझाउनुपर्नेछ। बाँकी रकमको ६५ प्रतिशत (भ्याट सहित) कार्य सम्पादन जमानत नेपाल राष्ट्र बैंकबाट मान्यता प्राप्त "क" वर्गको वाणिज्य बैंकको मिति २०८१ साल भाद्र मसान्त सम्म म्याद भएको जमानत (परफरमेन्स बण्ड) पेश गरे पश्चात मात्र ठेक्का सम्झौता गरी पढ्दा दिइनेछ।
- ठेक्का सम्झौता भएको मिति देखि २०८१ साल जेष्ठ मसान्त सम्म IEE मा तोकिए बमोजिमको परिमाण उत्खनन गर्न पाइनेछ। साथै विक्री वितरण असार मसान्त सम्मको लागि कायम रहेने छ।
- आय रकमको भुक्तानी तालिका देहाय बमोजिम हुनेछ।

किस्ता	किस्ता बुझाउनुपर्ने मिति	रकम रु.	कैफियत
पहिलो	ठेक्का सम्झौताको बखत	कबोल अङ्कको ३५ प्रतिशतले हुन आउने रकम। (भ्याट सहित)	समय सीमा नाघी किस्ता बुझाउन आएमा वार्षिक १०% को दरले व्याज जोडी दाखिला गर्नुपर्नेछ।
दोस्रो	२०८० साल माघ मसान्त भित्र	कबोल अङ्कको ३५ प्रतिशतले हुन आउने रकम। (भ्याट सहित)	
तेस्रो	२०८१ जेठ मसान्त सम्म	कबोल अङ्कको बाँकी ३० प्रतिशत रकम (भ्याट सहित)	

- ठेक्का कबोल गर्ने ठेकेदारले भुम्लु गाउँपालिकाले तोकिएको कर उठाउँदा प्रयोग गर्ने संकलन तथा विक्री तर्फका रसिदहरू ठेकेदारले आफ्नो तर्फबाट छपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ। प्रमाणित नगरेको रसिदबाट कर उठाएको पाइएमा नियमानुसार कारवाही गरिनेछ।
- ठेकेदारले उठाउने ढुङ्गा गिट्टी बालुवा कर शुल्क गाउँपालिका क्षेत्र भित्रको संकलन केन्द्रमा नै उठाउनु पर्नेछ। साथै उक्त बगर क्षेत्रमा जाने बाटो अवरुद्ध भएमा ठेकेदारले स्वयमले बाटो मर्मत गरी संचालन गर्नु पर्नेछ र दररेट सहितको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ।
- भुम्लु गाउँपालिकालाई बुझाउनु पर्ने बाँकी बक्यौता भएको व्यक्ति/फर्मको बोलपत्र स्वीकृत गरिनेछैन।
- ढुङ्गा, गिट्टी, बालुवा, ग्राभेल, रोडा आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन।
- तोकिएको समयमा तोकिएको किस्ता रकम बुझाउनु पर्नेछ। पहिलो, दोस्रो र तेस्रो किस्ता रकम समेत तोकिएको समयमा नबुझाएमा "क" वर्गको बैंकबाट जारी गरी पेश गरिएको कार्य सम्पादन जमानतबाट सम्झौता अनुसारको ठेक्का रकम असुल उपर गरिनेछ। सो मा ठेकेदारले कुनै किसिमको हर्जना दावी गर्न पाउनेछैन।
- कुनै किसिमको परिस्थिति देखाई ठेक्का रकम छुट वा मिनाहा सम्बन्धी कुनै माग कार्यालयलाई स्वीकार्य हुनेछैन।
- प्रचलित ऐन, नियम, कानून, सम्झौता र सूचनाको शर्त विपरीत कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ।
- भुम्लु गाउँपालिका भित्रका ढुंगा, गिट्टी, बालुवा उत्खनन तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण मात्र उत्खनन गर्न पाइनेछ।
- ढुंगा, गिट्टी, बालुवा रोडा आदिको संकलन, उत्खनन तथा विक्रीका सम्बन्धमा प्रादेशिक अनुगमन समिति, जिल्ला अनुगमन तथा समन्वय समिति, स्थानीय अनुगमन समिति र गाउँपालिकाले दिएका सुझाव तथा निर्देशनहरू ठेक्का लिने पक्षले पूर्ण रूपले पालना गर्नुपर्नेछ।
- उपरोक्त अनुसार उल्लेख भएका शर्तहरूको हकमा यसै अनुसार हुने र उल्लेख नभएका अन्य कुराहरूको हकमा प्रचलित ऐन कानून बमोजिम हुनेछ।
- ढुङ्गा, गिट्टी, बालुवा उत्खनन विक्री तथा व्यवस्थापन सम्बन्धी मापदण्ड, २०७७ र IEE प्रतिवेदन मा भएको व्यवस्थालाई पूर्ण रूपमा पालना गर्नुपर्नेछ।
- अन्य विस्तृत जानकारीको लागि यस कार्यालयमा सम्पर्क राख्न सकिने छ।